

नेपाल राष्ट्र बैंकको
जरुरी सूचना

श्री नेशनल डेभलपमेन्ट को-अपरेटिभ सोसाईटी लिमिटेड, हरिहरभवन पुल्चोक, ललितपुरलाई यस बैंकबाट मिति २०५३।१।२७ मा सीमित बैकिंग कारोवार गर्न प्रदान गरिएको इजाजत पत्र रद्द गरिएको बारे ।

उपर्युक्त संस्थाको २०६० साल आषाढ मसान्तको वित्तीय विवरणको आधारमा गरिएको स्थलगत निरीक्षणबाट संस्थाको संचित नोक्सानी बढ्दै गएको, सीमित बैकिंग कारोवार गर्ने इजाजत प्रदान गर्दाका वखत तोकिएको शर्त साथै यस बैंकको निर्देशन बमोजिमको पूँजीकोष, वित्तीय स्रोत संकलन, तरलता, व्याजदर एवं संस्थागत सुशासन सम्बन्धी निर्देशनको पालना नभएको, सहकारी ऐन, २०४८ को दफा २६ अनुसार संस्थाले आफ्ना सदस्य भित्र मात्र निक्षेप कारोवार गर्नु पर्नेमा गैर सदस्यहरुबाट समेत निक्षेप स्वीकार गर्ने गरेको, संचालक समितिका सदस्यहरु कैफियत सुधार गर्ने तर्फभन्दा विभिन्न वहानामा खर्च वढाउनेतर्फ उद्धत रहेको आदि कैफियतहरुको सम्बन्धमा संस्थालाई मिति २०६०।८।१० मा यस बैंकबाट सीमित बैकिंग कारोवार गर्न दिएको इजाजत पत्र खारेज गर्नु नपर्ने कुनै उचित कारण भए प्रतिवेदन प्राप्त भएको मितिले १५ दिनभित्र सफाई पेश गर्न निर्देशन दिईएको तर सो सम्बन्धमा संस्थाबाट पेश गरिएको जवाफ तथा वित्तीय विवरणबाट संस्थाको वित्तीय स्थितिको साथै समग्र स्थितिमा सुधार नदेखिएको र हालसम्म पनि संस्थाको प्राथमिक पुँजी ऋणात्मक रहेको, संस्थाले संचालन खर्च समेत धान्न नसकी संचित नोक्सानी बढ्दै गएको, संस्थाको पूँजीले सम्पत्तिमा निहित जोखिमलाई थेग्न नसकेको सन्दर्भमा पुनः मिति २०६०।१।२५ मा संस्थालाई सर्वसाधारण सदस्य निक्षेपकर्ताको हितको सुरक्षाको लागि सीमित बैकिंग कारोवार गर्न दिइएको इजाजत पत्र खारेज गर्नु नपर्ने कुनै उचित कारण भए अन्तिम पटकको लागि ७ दिनभित्र सफाई पेश गर्न निर्देशन दिँदा समेत संस्था सुधार हुने अवस्थामा नदेखिएकोले उक्त संस्थालाई मिति २०५३।१।२७ मा यस बैंकबाट सीमित बैकिंग कारोवार गर्न प्रदान गरिएको इजाजत पत्र नेपाल राष्ट्र बैंक ऐन २०५८ को दफा १०० को खण्ड (ज) बमोजिम रद्द गरिएको सूचना सर्वसाधारणको जानकारीको लागि प्रकाशित गरिएको छ ।